

XIV Report of the Committee on Public Undertakings.

ಶ್ರೀ ವಿ. ಮುನಿಯಪ್ಪ. — ಸ್ವಾಮಿ, ಪಿ. ಯು. ಸಿ. ಅಧ್ಯಕ್ಷನಾಗಿ, ಮೈಸೂರು ಅಸಿಟೇಟ್ ಮತ್ತು ಕೆಮಿಕಲ್ಸ್ ಕಂಪನಿ ಲಿ., ಗೆ ಸಂಬಂಧಪಟ್ಟ ವರದಿಯನ್ನು ಈ ಸದನದ ಮುಂದೆ ಮಂಡಿಸುತ್ತಿದ್ದೇನೆ.

MR. DEPUTY SPEAKER. — The Report is presented.

The next subject is Discussion for short duration under Rule 59—
Drought Situation. Sri M. V. Rajasekharan, to Continue.

MATTER UNDER RULE 59

re :— Drought situation in the State

೧-೩೦ ಪಿ. ಎಂ.

ಶ್ರೀ ಎಂ. ವಿ. ರಾಜಶೇಖರನ್. — ಒಂದು ವಿಚಾರವನ್ನು ತಮ್ಮ ಗಮನಕ್ಕೆ ತರುವುದಕ್ಕೆ ಇಷ್ಟಪಡುತ್ತೇನೆ. ಈಗ ಈ ವಿಚಾರ ಪ್ರಸ್ತಾಪಕ್ಕೆ ಕೇವಲ ೨೫ ನಿಮಿಷ ಇದೆ. ನಿನ್ನೆ ಇದರ ಬಗ್ಗೆ ೨೫ ನಿಮಿಷ ಮಾತನಾಡಿದ್ದೇನೆ. ಅಂದಮೇಲೆ ಒಂದು ಗಂಟೆಗಿಂತಲೂ ಕಡಿಮೆ ಕಾಲದಲ್ಲಿ ಒಂದು ಕೋಟಿ ೩೨ ಲಕ್ಷ ಜನರ ಕಷ್ಟದ ವಿಚಾರವನ್ನು ಚರ್ಚಿಸುವುದೆಂದರೆ ಹೇಗೆ ? ಇದು ಬಹಳ ತೀವ್ರತರವಾದ ವಿಚಾರ.

MR. DEPUTY SPEAKER. — Yesterday, you spoke for nearly 40 Minutes. Since the Drought being an important subject, I allowed you. But, the question is.....

ಶ್ರೀ ಎಂ. ವಿ. ರಾಜಶೇಖರನ್. — ನಾನು ನಿನ್ನೆ ೪೦ ನಿಮಿಷ ತೆಗೆದುಕೊಂಡಿದ್ದರೂ ಇವತ್ತಿನದನ್ನು ೨೫ ನಿಮಿಷ ಸೇರಿದರೆ ಒಂದು ಗಂಟೆ ೫ ನಿಮಿಷ ಆಗುತ್ತದೆ. ಇದು ಸರಿಯೇ ಎಂಬುದನ್ನು ಯೋಚಿಸಿ ರೂಲ್ ಪ್ರಕಾರ ಈ ವಿಷಯ ಚರ್ಚೆಗೆ ೨೫ ಗಂಟೆ ಕಾಲವನ್ನು ಕೊಡಬೇಕು. ಅಷ್ಟನ್ನು ಕೊಟ್ಟಿದ್ದೀರಾ ?

MR. DEPUTY SPEAKER. — I request the Hon. Member to be brief.

ಶ್ರೀ ಎಂ. ವಿ. ರಾಜಶೇಖರನ್. — ಬಹಳ ವ್ಯಸನದಿಂದ ಈ ಮಾತನ್ನು ಹೇಳಬೇಕಾಗಿದೆ. ರಾಜ್ಯದ ಬಡಜನರ ಹಾಗೂ ಹಳ್ಳಿಗಾಡಿನ ಜನರ ಸಮಸ್ಯೆಗಳು ಬಂದಾಗ ಈ ಪರಿಸ್ಥಿತಿಗೆ ಇಳಿಯಲಾಗಿದೆ. ಈ ಸರ್ಕಾರ ಎಷ್ಟರ ಮಟ್ಟಿಗೆ ಆ ಜನರ ವಿಚಾರದಲ್ಲಿ ನಡೆದುಕೊಳ್ಳುತ್ತಿದೆ ಎಂಬುದನ್ನು ಎತ್ತಿ ಹೇಳಬೇಕಾಗಿದೆ. ಮತ್ತು ಇದನ್ನು ಪ್ರತಿಭಟನೆ ಕೂಡ ಮಾಡಬೇಕಾಗಿದೆ. ಪ್ರತಿಭಟನೆಯನ್ನು ತಮ್ಮ ಮೂಲಕ ಸರ್ಕಾರಕ್ಕೆ ಸಲ್ಲಿಸಿ ವಿಷಯವನ್ನು ಪ್ರಸ್ತಾಪಿಸುವುದಕ್ಕೆ ಇಷ್ಟಪಡುತ್ತೇನೆ. ನಿನ್ನೆ ರಿಂಗ್ ವಿಚಾರದಲ್ಲಿ ಮಾನ್ಯ ಮಂತ್ರಿಗಳು ಮಾತನಾಡುತ್ತಾ ಒಂದು ವಿಚಾರವನ್ನು ತಿಳಿಸಿದರು. ಅದೇನೆಂದರೆ, ನಾವು ಆದಷ್ಟು ಹೆಚ್ಚು ರಿಂಗ್‌ಗಳನ್ನು ತರಿಸಿ ಅದರಲ್ಲೂ ಪಾಸ್‌ಪೋರ್ಟ್ ರಿಂಗ್‌ಗಳನ್ನು ತರಿಸಿ ನೀರಿನ ಅನುಕೂಲ ಮಾಡಿ ಕೊಡುತ್ತೇವೆಂದರು. ಅವರು ಆ ಒಂದು ಅನುಕೂಲ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತಿದ್ದಾರೆ. ಇನ್ನೂ ಸಾಕಷ್ಟು ಪ್ರಯತ್ನ ಮಾಡಲಿ ಎಂದು ಹೇಳುತ್ತೇನೆ. ಇವತ್ತಿನ ದಿವಸ ೧೨.೩೫ ಹಳ್ಳಿಗಳಿಗೆ ಇರತಕ್ಕ ರಿಂಗ್‌ಗಳು ಕೇವಲ ೫೦-೬೦, ಅಂದಾಗ ೪೫೦ ಹಳ್ಳಿಗಳಿಗೆ ಒಂದು ರಿಂಗ್ ಆಯಿತು. ಇದರಿಂದ ಎಷ್ಟರ ಮಟ್ಟಿಗೆ ನೀರಿನ ಅನುಕೂಲ ಕಲ್ಪಿಸಿ ಕೊಟ್ಟಿದ್ದಾರೆಂಬುದು ವ್ಯಕ್ತವಾಗುತ್ತದೆ. ಇದನ್ನು ಏತಕ್ಕೆ ಹೇಳುತ್ತಿದ್ದೇನೆಂದರೆ, ನೀವು ತೆಗೆದುಕೊಂಡಿರತಕ್ಕ ಕೆಲಸವನ್ನು ತೀವ್ರಗತಿಯಿಂದ ಮಾಡಬೇಕಾಗುತ್ತದೆ. ಮತ್ತು ಹೆಚ್ಚು ರಿಂಗ್‌ಗಳನ್ನು ತರಿಸುವುದಕ್ಕೆ ಪ್ರಯತ್ನ ಮಾಡಬೇಕೆಂದು ಹೇಳುವುದಕ್ಕೆ ಇಷ್ಟಪಡುತ್ತೇನೆ.

ಶ್ರೀ ಬೇಗಾನೆ ರಾಮಯ್ಯ. — ಈಗ ೫೪ ಸರ್ಕಾರದ ರಿಂಗ್‌ಗಳು ಇವೆ. ೨ ರಿಂಗ್‌ಗಳನ್ನು ಯೂನಿ ಸ್ಟಾನ್‌ವರೂ ಉಡುಗೊರೆಯಾಗಿ ಕೊಟ್ಟಿದ್ದಾರೆ. ಇದರ ಜೊತೆಗೆ ಸರ್ಕಾರ ಕೂಡ ೫೮ ರಿಂಗ್‌ಗಳನ್ನು